



11 مئی، 2020

عزیزی اہل خانہ،

صحت اور حفاظت ہماری اولین ترجیح ہے، اور نیویارک شہر محکمہ برائے صحت اور ذہنی حفظان صحت (نیویارک شہر محکمہ صحت) اور محکمہ تعلیم (DOE) باہم اشتراک سے اس شہر کے طلباء، اہل خانہ، اور عملے کے اراکین کو نوول کورونا وائرس سے متعلق بدلتے ہوئے حالات میں محفوظ، صحتمند اور آگاہ رکھنے کے کام کو جاری رکھے ہوئے ہیں۔

نیویارک شہر محکمہ صحت آج کل بچوں کے ایک نئے کثیر النظام سوزش سنٹروم یا PMIS کے کیسز پر تحقیق کر رہا ہے جو نیویارک شہر اور دوسری جگہوں کے بچوں میں نظر آرہے ہیں۔ اس کے علاوہ نیویارک شہر محکمہ صحت بچوں میں PMIS اور COVID-19 کے مابین امکانی ربط پر بھی کام کر رہا ہے۔ چند ڈاکٹروں کا خیال ہے کہ صورتِ حال COVID-19 سے متعلقہ ہے مگر ابھی تک ربط واضح نہیں ہو سکا ہے۔

PMIS ایک غیر معمولی بیماری ہے جو متعدی نہیں ہے۔ تاہم، کیونکہ اس سے جان کا خطرہ ہے، اس کی علامات کا جاننا اہم ہے۔ زیادہ تر بچوں کو دوسری علامتوں کے علاوہ کئی دنوں سے مستقل اونچے درجے کا بخار رہتا ہے بشمول ان دیگر علامات کے:

- بے چینی اور سستی
- بغیر کسی وجہ کے پیٹ میں درد
- دست
- قے
- دانے
- آشوب چشم، یا لال یا گلابی آنکھ
- گردن کی ایک جانب گٹھلی (غدود) کا بڑھ جانا
- لال، پھٹے ہوئے ہونٹ یا لال زبان جیسے اسٹرابیری
- پاتھ پاؤں کا سوجھ جانا، جو سرخ بھی ہو سکتے ہیں

اگر آپ کا بچہ بیمار ہے اور اسے مستقل بخار ہے تو آپ کو اپنے ڈاکٹر کو کال کرنا چاہیے۔ آپ کا ڈاکٹر آپ سے آپ کے بچے کی علامات کے بارے میں پوچھے گا اور ان معلومات کے ذریعے اگلے اقدامات کے بارے میں تجویز کرے گا۔ اگر آپ کا بچہ شدید بیمار ہے، آپ کو فوراً قریبی ایمرجینسی روم جانا چاہیے یا 911 پر کال کرنا چاہیے۔

اگرچہ ابھی تک یہ معلوم نہیں ہے کہ آیا یہ COVID-19 سے وابستہ ہے، یہ اہم ہے کہ والدین اور بچے COVID-19 کے پھیلاؤ کو روکنے کے لیے احتیاطی تدابیر اختیار کریں۔

والدین کو اپنے بچوں کی ذیل کے اقدامات کی پیروی کرنے کی اہمیت کو سمجھنے میں مدد کرنی چاہیے اور یقینی بنائیں کہ ان کے بچے انکی پیروی کریں:

- نیویارک ریاست کے ایکزیکٹو آرڈر نمبر 202.17 کے مطابق، 2 سال سے اوپر کی عمر کے تمام افراد جو طبی طور پر چہرے کو ڈھانپنا برداشت کر سکتے ہیں انہیں ایسا کرنا چاہیئے جب وہ اپنے گھروں سے باہر ہوں اور دوسروں سے جسمانی فاصلہ ممکن نہ ہو۔
- جسمانی فاصلہ اور اچھی حفظان صحت ابھی بھی اہم ہیں، چاہے چہرے کو ڈھانپا ہوا کیوں نہ ہو۔
- جب گھر سے باہر ہوں، بالغان اور بچوں کو جب بھی ممکن ہو اپنے اور دیگر افراد کے درمیان کم از کم 6 فٹ کا فاصلہ رکھنا لازمی ہے۔
- والدین کو بچوں کو اچھی حفظان صحت کی اہمیت کے بارے میں یاد دہانی کرانی چاہیئے اور یہ یقینی بنانا چاہیئے کہ بچے اکثر اپنے ہاتھ دھوتے رہیں۔

ہماری برادریوں میں صحت اور حفاظت ہماری اولین ترجیح رہے گی اور ہم تمام راہنمائی کی پیروی گئے اور اپنے طلباء، اہل خانہ اور عملے کے اراکین کو محفوظ رکھنے کے لیے تمام موزوں اقدامات اٹھائیں گے۔ برائے مہربانی کسی بھی سوالات کے لیے 311 سے رابطہ کریں۔

بخلوص،



Oxiris Barbot, MD

کمشنر

محکمہ برائے صحت اور ذہنی حفظان صحت



Richard A. Carranza

چانسلر

محکمہ تعلیم

نیویارک شہر محکمہ صحت بدلتے ہوئے حالات کے مطابق تجاویز میں ترمیم کر سکتا ہے۔

5.10.2020